



वैतेश्वर गाउँपालिका
गाउँ कार्यपालिकाको कार्यालय
पाडुडाँडा, दोलखा
बागमती प्रदेश, नेपाल।



आन्तरिक आय सङ्कलनको ठेक्का बन्दोबस्त गर्ने शिलबन्दी बढाबढ बोलपत्र सम्बन्धी सूचना

दोस्रो पटक सूचना प्रकाशित मिति: २०७९/०७/०७

स्थानीय सरकार सञ्चालन ऐन, २०७४, प्रारम्भिक वातावरणीय परिक्षण प्रतिवेदन (IEE), बागमती प्रदेश सरकारको आर्थिक ऐन, २०७८ को दफा ९ (१) को अनुसूची ६ मा भएको व्यवस्था अनुसार देहायका शिर्षकहरुमा कर तथा शुल्क असुली सम्बन्धी आर्थिक वर्ष २०७९/०८० का लागि सार्वजनिक खरिद अनुगमन कार्यालयको Website centralize EGP portal www.bolpatra.gov.np मार्फत ठेक्काद्वारा गराउन यो सूचना प्रकाशित गरिएको छ। सूचना प्रकाशित भएको मितिले तोकिएको म्यादभित्र कानुनी प्रकृया पुरा गरेका इच्छुक फर्महरुले अनलाइन मार्फत बोलपत्र पेश गर्नु पर्नेछ।

ठेक्का विवरण

ठे.नं.	ठेक्काको विवरण	आ.व. ०७९/०८० को लागि निर्धारित ढुंगा,गिटि,बालुवा, स्लेट,ग्राभेल,र रोडा आन्तरिक विक्रि तथा घाटगद्दि (स्वीकृत खानी क्षेत्र बाहेक) परिमाण (घ.मि.) (१)	ढुंगा,गिटि,बालु वा,स्लेट,ग्राभेल ,र रोडा आन्तरिक विक्रि तथा घाटगद्दि (स्वीकृत खानी क्षेत्र बाहेक) शुल्क प्रति घ.मि.रु. (क)	ढुंगा,गिटि,बालुवा,र लेट,ग्राभेल,र रोडा आन्तरिक विक्रि तथा घाटगद्दि (स्वीकृत खानी क्षेत्र बाहेक) को संकलन शुल्क र निकासी शुल्क ले हुने न्युनतम अंक रु.(भ्याट बाहेक .)	शिलबन्दि बोलपत्र दस्तुर रु.	धरौटी रु.
BRM/NCB /Goods/Do lakha/005/ 2079/080	क्षेत्र नं घ (मलेपु र सिम्ले बगर क्षेत्र)	८०००	३९८।-	२४,४४,०००।-	३०००।-	कुल कबोल अंकको पाँच प्रतिशत

ठेक्का सम्बन्धी शर्तहरु :-

- १) माथि उल्लेखित ठेक्काहरुको बोलपत्र भर्दा आन्तरिक विक्रि एवं घाटगद्दी (स्वीकृत खानी क्षेत्रबाहेक) को शुल्क उल्लेख गर्नु पर्नेछ। कबोल रकम अंक र अक्षर दुवैमा खुलाउनु पर्नेछ। अंक र अक्षरमा फरक परेमा अक्षरमा उल्लेख भएको रकमलाई मान्यता दिइनेछ। बढाबढमा सवैभन्दा बढी अंक कबोल गर्ने बोलपत्र स्वीकृत गरीनेछ।

- २) ठेक्का अवधि सम्झौता भएको मिति देखि २०८० जेठ मसान्त सम्म रहनेछ । तर ठेक्कामा मालसामानको परिमाण एकिकन भएको र परिमाण अनुसारकै ठेक्का अडक कायम गरिएकोले आवश्यक प्रक्रिया पुरा गरि उक्त परिमाण सो भन्दा कम अवधिमा पनि विक्री निकासी गर्न सकिने छ । साथै परिमाणको आधारमा ठेक्का सम्झौता हुने भएकोले बन्द हडताल आदिका कारण केही दिन काम सुचारु नभएको अवस्थामा कुनै पनि किसिमको क्षतिपूर्ति दावी गर्न पाइने छैन । प्रारम्भिक वातावरणीय परिक्षण (IEE) प्रतिवेदन ले निषेध गरेको अवधिमा नदी क्षेत्रबाट सामग्री उत्खनन गर्न पाइने छैन । तर विभिन्न स्थानमा थुपारी रहेको मौज्जात सामग्री विक्री तथा निकासी गर्न सकिनेछ ।
- ३) माथि उल्लेखित ठेक्काको कबोल अंकको थप मू.अ. कर (१३) प्रतिशत राजस्व ठेक्का लिने फर्मले यस कार्यालयमा पेश गर्नु पर्नेछ ।
- ४) धरौटी बापत कबोल गरेको अंकको पाँच प्रतिशत रकम यस कार्यालयको प्राइम कर्मशियल बैङ्क मैनापोखरी शाखामा धरौटी खाता नं. ०५७०००७४CA मा दाखिला गरी सो को सक्कल भौचर वा बोलपत्र दाखिला गर्ने अन्तिम मितिबाट १२० दिन सम्म म्याद भएको नेपाल राष्ट्र बैङ्कबाट मान्यता प्राप्त क वर्गको वाणिज्य बैंक को जमानत (विड बण्ड) को सक्कलपत्र बोलपत्रसाथ संलग्न गरी पेश गर्नुपर्नेछ । धरौटी वा जमानत रकमलाई किस्तामा समावेश गर्न पाइने छैन । नियमानुसार कागजात पेश गरेपछि (विड बण्ड) प्रचलित कानून बमोजिम फिर्ता गरिनेछ ।
- ५) प्रचलित कानून बमोजिम कबोल गरेको रकम एकमुष्ट अग्रिम रुपमा बुझाएमा पाँच प्रतिशत सम्म रकम छुट दिन सकिनेछ । तर नियमानुसार लाग्ने मु.अ.कर प्रयोजनको लागि भने छुट दिइने छैन । बोलपत्र खरिद गर्दा नियमानुसार लाग्ने दस्तुर बापतको रकम यस कार्यालयको प्राइम कर्मशियल बैङ्क मैनापोखरी शाखामा आन्तरिक राजस्व खाता नं. ०५७००५०८CA मा जम्मा गरी सो को सक्कल भौचर सहित दाखिला गर्नुपर्नेछ ।
- ६) कारण जनाइ वा नजनाई बोलपत्र स्वीकृत वा अस्वीकृत गर्ने अधिकार यस कार्यालयमा निहित रहनेछ ।
- ७) बोलपत्र दिँदा कुनै किसिमको शर्त मान्य हुने छैन । साथै रित नपुगी आएको बोलपत्र उपर कुन कारबाहि हुने छैन ।
- ८) ठेक्कामा कुनै विवाद भएमा गाउँपालिकाको निर्णय अन्तिम हुनेछ ।
- ९) उपरोक्त ठेक्काको लागि सूचना प्रकाशित भएको मितिले १५ औं दिन सम्म तोकिएको समयभित्र बोलपत्र खरिद गरी १६ औं दिनको १२ बजे भित्र सार्वजनिक खरिद अनुगमन कार्यालयको Website centralize EGP portal www.bolpatra.gov.np मार्फत बुझाउनु पर्नेछ । प्राप्त बोलपत्रहरु १६ औं दिनको १ बजे गाउँपालिकाको कार्यालयमा खोलिनेछ ।
- १०) यस सूचनामा उल्लेख भएका शर्तहरुका अतिरिक्त बोलपत्रसाथ संलग्न गरिएको अन्य शर्तहरुका प्रत्येक बुँदाहरु यसै सूचनाका शर्त सरह लागु हुनेछन ।
- ११) यस सूचना तथा बोलपत्रसाथ संलग्न शर्तहरु पुरा नभएका बोलपत्रहरु मूल्यांकनमा समावेश गरिने छैन ।
- १२) बोलपत्र पेश गर्दा पेश गर्ने फर्मको व्यावसायिक नविकरण प्रमाणपत्र, स्थायी लेखा नं./मु.अ.करको प्रतिलिपि र आ व २०७८/०७९ को करचुक्ताको प्रमाणपत्रको प्रमाणित प्रतिलिपि संलग्न राखी पेश गर्नुपर्नेछ ।

१३) पेश हुन आएका बोलपत्र, बोलपत्रदाता वा निजको प्रतिनिधिको रोहबरमा खोलिनेछ तर निजको अनुपस्थितिमा पनि खोल्न सकिनेछ ।

१४) अन्य कुराहरु यस कार्यालयको सूचना पार्टीमा तथा वेवसाइट www.baiteshwormun.gov.np मा उल्लेख गरिएको सूचना तथा अन्य प्रचलित ऐन,कानुन बमोजिम हुनेछन् ।

आय ठेक्का सम्बन्धी अन्य शर्तहरु

१). बुँदा नं ५ बमोजिम एकमुष्ट रकम नबुझाएमा कूल कबोल अडक मध्ये पहिलो किस्तामा बुझाउनुपर्ने रकम बाहेक बाँकी रकमको ठेक्का अवधिमा १ महिना थप भएको वैतेश्वर गाउँपालिकाको कार्यालयले तोकेको निर्धारित ढाँचामा नेपाल राष्ट्र बैंकको जमानत (परफरमेन्स वण्ड)पेश गरे पश्चात मात्र ठेक्का सम्भौता गरि चलान पुर्जी दिइने छ ।

२) आय रकमको भुक्तानी तालिका देहाय अनुसार हुनेछ ।

किस्ता	किस्ता बुझाउने मिति	रकम रु.
पहिलो	ठेक्का स्वीकृत भएको मितिले ७ दिन भित्र	कबोल अडकको २५ प्रतिशतले हुन आउने रकम
दोस्रो	२०७९ साल पौष मसान्त भित्र	कबोल अडकको ४० प्रतिशतले हुन आउने बाँकी रकम
तेस्रो	२०८० जेठ १५ सम्म	कबोल अडकको बाँकी ३५ प्रतिशत रकम

३). ठेक्का कबोल गर्ने व्यवसायीले वैतेश्वर गाउँपालिकाले तोकेको कर उठाउदा प्रयोग गर्ने बिक्री तथा निकासी तर्फका रसिदहरु व्यवसायीले आफ्नो तर्फबाट छुट्टाछुट्टै छपाई उक्त रसिदहरु यस कार्यालयबाट प्रमाणित गराई प्रयोग गर्नुपर्ने छ । प्रमाणित नगरेको रसिदबाट शुल्क उठाएको पाइएमा नियमानुसार कारवाही गरिनेछ ।

४) माथि शर्त नं.३ मा उल्लेख गरिएका रसिदहरुबाट आम्दानी गरिएको रकम बिक्री तथा निकासी आय खातामा मू.अ.करको हिसाब निकाल्नको लागि रसिद नं.को क्रम अनुसार लेखाङ्कन गरी खाता र रसिद अर्ध वार्षिक रुपमा यस गा.पा. बुझाउनुपर्ने छ ।

५). व्यवसायीले उठाउने कर शुल्क कार्यालयद्वारा तोकिएको संकलन केन्द्रमानै उठाउनु पर्नेछ साथै दररेट सहितको साइनबोर्ड सबैले देख्ने गरी सम्बन्धित केन्द्रमा राखिएको हुनुपर्ने छ ।

६) गाउँपालिकालाई बुझाउनु पर्ने बाँकी बक्यौता भएको वा कालो सुचिमा परेको फर्मको बोलपत्र स्वीकृत गरिनेछैन ।

७) ढुङ्गा, गिटी, ग्राभेल,रोडा, रातोमाटो, आदिको कर प्रारम्भिक वातावरणीय परीक्षण प्रतिवेदनले निषेध गरेका स्थानमा बसी संकलन गर्न पाइने छैन ।

८) तोकिएको समयमा तोकिएको किस्ता रकम बुझाउनु पर्नेछ । अन्तिम किस्ता रकम समेत तोकिएको समयमा नबुझाएमा पेश गरिएको बैंक जमानतबाट सम्भौता अनुसारको ठेक्का रकम असुल उपर गरिने छ । सो मा निर्माण व्यवसायीले कुनै किसिमको हर्जना दावी गर्न पाउनेछैन ।

- ९) कुनै किसिमको परिस्थिती देखाई ठेक्का रकम मिनाहा सम्बन्धी कुनै माग कार्यालयलाई स्वीकार्य हुनेछैन ।
- १०) यस गाउँपालिकाको विकास निर्माण कार्यक्रम संचालन गर्ने क्रममा वैतेश्वर गाउँपालिकाले स्वयम् वा अमानतमा सवारी साधन मार्फत वर्ष दिन भरी प्रयोग गरेको ढुङ्गा, गिटी, बालुवा, ग्राभेल, रोडा, रातोमाटो, आदि र विदेशी दातृ निकाय संग भएको कर छुट सम्बन्धी सम्झौता भई संचलन हुने आयोजनामा व्यवसायीले कुनै कर लिन पाउने छैन ।
- ११) प्रचलित ऐन, नियम, कानुन, सम्झौता र सूचनाको शर्त विपरित कार्य गरेमा जुनसुकै अवस्थामा पनि कार्यालयले ठेक्का तोड्न सक्ने छ र त्यसबाट कार्यालयलाई हानी नोक्सानी भएमा ठेक्का लिने पक्षबाट सरकारी बाँकी सरह असुल उपर गरिने छ ।
- १२) यस गाउँपालिका भित्रका नदी, नालाबाट ढुंगा, गिटी, बालुवा, निकासी गर्ने क्रममा गाउँपालिका भित्रका पक्कीपुलको माथि ५०० मिटर क्षेत्रबाट निर्माण सामग्री उत्खनन् गरी बिक्री तथा निकासी गर्न कानुनले पूर्णरूपमा प्रतिबन्ध लगाएको हुदाँ कर संकलकले सो कुरालाई पूर्णरूपमा ध्यान दिनु पर्नेछ । ढुंगा, गिटी, बालुवा उत्खनन् तथा संकलन गर्दा स्वीकृत भएको IEE प्रतिवेदनले नक्सांकन गरेको क्षेत्रमा तोकिएको परिमाण उत्खनन् गर्न पाइने छ ।
- १३) प्रमुख प्रशासकीय अधिकृत वा अख्तियार प्राप्त अधिकृतबाट प्रमाणित भएको बोलपत्रलाई मात्र मान्यता दिइनेछ ।
- १४) ढुंगा, गिटी, बालुवा, रोडा आदिको संकलन, उत्खनन् तथा निकासीका सम्बन्धमा जिल्ला स्तरीय र गाउँपालिका अनुगमन समितिले दिइएका सुझाव तथा निर्देशनहरु ठेक्का लिने पक्षले पूर्ण रुपले पालना गर्नुपर्नेछ ।
- १५) ठेक्का कबोल गर्नुपूर्व ठेकेदारले अनिवार्य रुपमा साइट निरिक्षण गरी त्यहाँको लागि आवश्यक पर्ने बाटो (Access road) तथा अन्य संरचनाहरुको यकिन गर्नुपर्ने छ । त्यस्तो संरचनाको व्यवस्था ठेकेदार स्वयंले गर्नुपर्ने छ साथै उक्त संरचनाको अभावले हुने असुविधा प्रति यस गाउँपालिका जिम्मेवार हुने छैन ।
- १६) उपरोक्त अनुसार उल्लेख भएको शर्तहरुको हकमा यसै अनुसार हुने र उल्लेख नभएका कुराहरुको हकमा प्रचलित ऐन कानुन तथा ठेक्का स्वीकृत पश्चात गरिने सम्झौता अनुसार हुनेछ ।
- १७) विस्तृत जानकारीको लागि यस कार्यालयमा सम्पर्क राख्न सकिने छ ।



प्रमुख प्रशासकीय अधिकृत